

| अथ अष्टमोऽष्टकः ।
(प्रथमोऽध्यायः ॥ वर्गाः 1-30)

(10)

46

(म.10, अनु.4)

ऋषिः वत्सप्रिः भालन्दनः	छन्दः त्रिष्टुप्	देवता अग्निः
-------------------------	------------------	--------------

प्र होता जातो महान्नभोविन्नृषद्वा सीददुपामुपस्थे	
दधिर्यो धायि स ते वयांसि यन्ता वसूनि विधते तनूपाः	1
इमं विधन्तो अपां सधस्थे पशुं न नष्टं पदैरनु गमन्	
गुहा चतन्तमुशिजो नमोभिरिच्छन्तो धीरा भृगवोऽविन्दन्	2
इमं त्रितो भूर्यविन्ददिच्छन्वैभूवसो मूर्धन्यघ्न्यायाः	
स शेवृधो जात आ हर्म्येषु नाभिर्युवा भवति रोचनस्य	3
मन्द्रं होतारमुशिजो नमोभिः प्राञ्चं यज्ञं नेतारमध्वराणाम्	
विशामकृण्वन्नरतिं पावकं हव्यवाहं दधतो मानुषेषु	4
प्र भूर्जयन्तं महं विपोधां मूरा अमूरं पुरां दर्माणम्	
नयन्तो गर्भं वनां धियं धुर्हिरिश्मश्रुं नार्वाणं धनर्चम्	5
नि पुस्त्यासु त्रितः स्तभूयन्परिवीतो योनौ सीददन्तः	
अतः संगृभ्यां विशां दमूना विधर्मणायन्त्रैरीयते नृन्	6
अस्याजरासो दुमामरित्रा अर्चद्धूमासो अग्रयः पावकाः	
श्वितीचयः श्वात्रासो भुरण्यवो वनर्षदो वायवो न सोमाः	7
प्र जिह्वया भरते वेपो अग्निः प्र व्युनानि चेतसा पृथिव्याः	
तमायवः शुचयन्तं पावकं मन्द्रं होतारं दधिरे यजिष्ठम्	8
द्यावा यमग्निं पृथिवी जनिष्टामापस्त्वष्टा भृगवो यं सहोभिः	
ईळैन्यं प्रथमं मातरिश्वा देवास्ततक्षुर्मनवे यजत्रम्	9
यं त्वा देवा दधिरे हव्यवाहं पुरुस्पृहो मानुषासो यजत्रम्	
स यामन्नग्रे स्तुवते वयो धाः प्र देवयन् यशसः सं हि पूर्वीः	10

(8)

47

(म.10, अनु.4)

ऋषिः सप्तगुः आङ्गिरसः	छन्दः त्रिष्टुप्	देवता वैकुण्ठः इन्द्रः
-----------------------	------------------	------------------------

जृग्भ्मा ते दक्षिणमिन्द्र हस्तं वसूयवो वसुपते वसूनाम्	
विद्वा हि त्वा गोपतिं शूर गोनामस्मभ्यं चित्रं वृषणं रयिं दाः	1
स्वायुधं स्वर्वसं सुनीथं चतुःसमुद्रं धरुणं रयीणाम्	
चर्कृत्यं शंस्यं भूरिवारमस्मभ्यं चित्रं वृषणं रयिं दाः	2
सुब्रह्माणं देववन्तं बृहन्तमुरुं गभीरं पृथुबुधमिन्द्र	

श्रुतऋषिमुग्रमभिमातिषाहमस्मभ्यं चित्रं वृषणं रयिं दाः	॥ 3 ॥
सुनद्वाजं विप्रवीरं तरुत्रं धनस्पृतं शूशुवांसं सुदक्षम्	
दस्युहनं पूर्भिदमिन्द्र सत्यमस्मभ्यं चित्रं वृषणं रयिं दाः	॥ 4 ॥
अश्वावन्तं रथिनं वीरवन्तं सहस्रिणं शतितं वाजमिन्द्र	
भद्रव्रातं विप्रवीरं स्वर्षामस्मभ्यं चित्रं वृषणं रयिं दाः	॥ 5 ॥
प्र सप्तगुमृतधीतिं सुमेधां बृहस्पतिं मतिरच्छा जिगाति	
य आङ्गिरसो नमसोपसद्योऽस्मभ्यं चित्रं वृषणं रयिं दाः	॥ 6 ॥
वनीवानो मम दूतासु इन्द्रं स्तोमाश्चरन्ति सुमतीरियानाः	
हृदिस्पृशो मनसा वच्यमाना अस्मभ्यं चित्रं वृषणं रयिं दाः	॥ 7 ॥
यत्त्वा यामिं दुद्धि तन्न इन्द्र बृहन्तं क्षयमसमं जनानाम्	
अभि तद्द्यावापृथिवी गृणीतामस्मभ्यं चित्रं वृषणं रयिं दाः	॥ 8 ॥

(11)

48

(म.10, अनु.4)

ऋषिः वैकुण्ठः इन्द्रः

छन्दः जगती 1-6,8-9, त्रिष्टुप् 7,10-11

देवता इन्द्रः

अहं भुवं वसुनः पूर्व्यस्पतिरहं धनानि सं जयामि शश्वतः	
मां हवन्ते पितरं न जन्तवोऽहं दाशुषे वि भजामि भोजनम्	॥ 1 ॥
अहमिन्द्रो रोधो वक्षो अथर्वणस्त्रितायु गा अजनयमहेरधि	
अहं दस्युभ्यः परिं नृम्णमा ददे गोत्रा शिक्षन् दधीचे मातरिश्वने	॥ 2 ॥
मह्यं त्वष्टा वज्रमतक्षदायुसं मयि देवासोऽवृजन्नपि क्रतुम्	
ममानीकं सूर्यस्येव दुष्टरं मामार्यन्ति कृतेन कर्त्वीन च	॥ 3 ॥
अहमेतं गव्ययमश्व्यं पशुं पुरीषिणं सायकेना हिरण्ययम्	
पुरू सहस्रा नि शिशामि दाशुषे यन्मा सोमास उक्थिनो अमन्दिषुः	॥ 4 ॥
अहमिन्द्रो न परा जिग्य इद्धनं न मृत्यवेऽव तस्थे कदा चन	
सोममिन्मा सुन्वन्तो याचता वसु न मे पूरवः सुख्ये रिषाथन	॥ 5 ॥
अहमेताञ्छाश्वसतो द्वाद्देन्द्रं ये वज्रं युधयेऽकृण्वत	
आह्वयमानां अव हन्मनाहनं दृळ्हा वदन्नमस्युर्नमस्विनः	॥ 6 ॥
अभीर्दमेकमेको अस्मि निष्पाळभी द्वा किमु त्रयः करन्ति	
खले न पर्षान् प्रति हन्मि भूरि किं मा निन्दन्ति शत्रवोऽनिन्द्राः	॥ 7 ॥
अहं गुङ्गुभ्यो अतिथिग्वमिष्करमिषुं न वृत्रतुरं विक्षु धारयम्	
यत्पर्णयुघ्न उत वा करञ्जहे प्राहं महे वृत्रहत्ये अशुश्रवि	॥ 8 ॥
प्र मे नमी साप्य इषे भुजे भूद्वामेषे सुख्या कृणुत द्विता	
दिद्युं यदस्य समिथेषु मंहयमादिदेनं शंस्यमुक्थ्यं करम्	॥ 9 ॥
प्र नेमस्मिन्ददृशे सोमो अन्तर्गोपा नेममाविरस्था कृणोति	

स तिग्मशृङ्गं वृषभं युयुत्सन् द्रुहस्तस्थौ बहुले बद्धो अन्तः ॥ 10 ॥
 आदित्यानां वसूनां रुद्रियाणां देवो देवानां न मिनामि धाम
 ते मा भद्राय शर्वसे ततक्षुरपराजितमस्तृतमषाळहम् ॥ 11 ॥

(11)

49

(म.10, अनु.4)

ऋषिः वैकुण्ठः इन्द्रः

छन्दः जगती 1,3-10, त्रिष्टुप् 2,11

देवता इन्द्रः

अहं दां गृणते पूर्व्यं वस्वहं ब्रह्म कृणवं मह्यं वर्धनम् |
 अहं भुवं यजमानस्य चोदितायज्वनः साक्षि विश्वस्मिन्भरै ॥ 1 ॥
 मां धुरिन्द्रं नाम देवता दिवश्च गमश्चापां च जन्तवः |
 अहं हरी वृषणा विव्रता रघू अहं वज्रं शर्वसे धृष्वा ददे ॥ 2 ॥
 अहमत्कं क्वये शिश्रथं हथैरहं कुत्समावमाभिरूतिभिः |
 अहं शुष्णास्य श्रथिता वर्धयमं न यो रर आर्यं नाम दस्यवे ॥ 3 ॥
 अहं पितेव वेतसूरभिष्टये तुग्रं कुत्साय स्मदिभं च रन्धयम् |
 अहं भुवं यजमानस्य राजनि प्र यद्रे तुजये न प्रियाधृषे ॥ 4 ॥
 अहं रन्धयं मृगयं श्रुतर्वणे यन्माजिहीत व्युना चनानुषक् |
 अहं वेशं नम्रमायवेऽकरमहं सव्याय पङ्गुभिमरन्धयम् ॥ 5 ॥
 अहं स यो नववास्त्वं बृहद्रथं सं वृत्रेव दासं वृत्रहारुजम् |
 यद्वर्धयन्तं प्रथयन्तमानुषगदूरे पारे रजसो रोचनाकरम् ॥ 6 ॥
 अहं सूर्यस्य परिं याम्याशुभिः प्रैतशेभिर्वहमान् ओजसा |
 यन्मा सावो मनुष आह निर्णिज ऋधक्कृषे दासं कृत्व्यं हथैः ॥ 7 ॥
 अहं सप्तहा नहुषो नहुष्टरः प्राश्रावयं शर्वसा तुर्वशं यदुम् |
 अहं न्यशुन्यं सहसा सहस्करं नव ब्राधतो नवतिं च वक्षयम् ॥ 8 ॥
 अहं सप्त स्रवतो धारयं वृषा द्रविल्वः पृथिव्यां सीरा अधि |
 अहमणीसि वि तिरामि सुक्रतुर्युधा विदं मनवे गातुमिष्टये ॥ 9 ॥
 अहं तदासु धारयं यदासु न देवश्चन त्वष्टाधारयद्रुशत् |
 स्पार्हं गवामूधःसु वक्षणास्वा मधोर्मधु श्वात्र्यं सोममाशिरम् ॥ 10 ॥
 एवा देवाँ इन्द्रो विव्ये नृन् प्र च्यौत्नेन मघवा सत्यराधाः |
 विश्वेत्ता ते हरिवः शचीवोऽभि तुरासः स्वयशो गृणन्ति ॥ 11 ॥

(7)

50

(म.10, अनु.4)

ऋषिः वैकुण्ठः इन्द्रः

छन्दः जगती 1-2,6-7, अभिसारिणी 3-4, त्रिष्टुप् 5

देवता इन्द्रः

प्र वो महे मन्दमानायान्धसोऽर्चा विश्वानराय विश्वाभुवे |
 इन्द्रस्य यस्य सुमखं सहो महि श्रवो नृम्णं च रोदसी सपर्यतः ॥ 1 ॥

सो चिन्नु सख्या नर्यं इन्द्रोः स्तुतश्चर्कृत्य इन्द्रो मावते नरं	
विश्वासु धूर्षु वाजकृत्येषु सत्पते वृत्रे वाप्स्वशंभि शूर मन्दसे	॥ 2 ॥
के ते नरं इन्द्र ये तं इषे ये तं सुम्नं संधुन्यश्मियक्षान्	
के ते वाजायासुर्याय हिन्विरे के अप्सु स्वासूर्वरासु पौंस्ये	॥ 3 ॥
भुवस्त्वमिन्द्र ब्रह्मणा महान्भुवो विश्वेषु सर्वनेषु यज्ञियः	
भुवो नृश्र्यौलो विश्वस्मिन् भरे ज्येष्ठश्च मन्त्रो विश्वचर्षणे	॥ 4 ॥
अवा नु कं ज्यायान् यज्ञवनसो महीं त् ओमात्रां कृष्टयो विदुः	
असो नु कमजरो वर्धाश्च विश्वेदेता सर्वना तूतुमा कृषे	॥ 5 ॥
एता विश्वा सर्वना तूतुमा कृषे स्वयं सूनो सहसो यानि दधिषे	
वराय ते पात्रं धर्मणे तना यज्ञो मन्त्रो ब्रह्मोद्यतं वचः	॥ 6 ॥
ये तं विप्र ब्रह्मकृतः सुते सचा वसूनां च वसुनश्च दावने	
प्र ते सुम्नस्य मनसा पथा भुवन्मदै सुतस्य सोम्यस्यान्धसः	॥ 7 ॥

(9)

51

(म.10, अनु.4)

ऋषिः देवाः 1,3,5,7,9, सौचीकः अग्निः 2,4,6,8 छन्दः त्रिष्टुप् देवता अग्निः 1,3,5,7,9 देवाः 2,4,6,8

महत्तदुल्बं स्थविरं तदासीद्येनाविष्टितः प्रविशेशिथापः	
विश्वा अपश्यद्बहुधा ते अग्ने जातवेदस्तन्वो देव एकः	॥ 1 ॥
को मा ददर्श कतमः स देवो यो मे तन्वो बहुधा पर्यपश्यत्	
क्वाह मित्रावरुणा क्षियन्त्यग्नेर्विश्वाः समिधो देव्यानीः	॥ 2 ॥
ऐच्छाम त्वा बहुधा जातवेदः प्रविष्टमग्ने अप्स्वोषधीषु	
तं त्वा यमो अचिकेच्चित्रभानो दशान्तरुष्यादतिरोचमानम्	॥ 3 ॥
होत्रादुहं वरुण बिभ्यदायं नेदेव मा युनजन्नत्र देवाः	
तस्य मे तन्वो बहुधा निविष्टा एतमर्थं न चिकेताहमग्निः	॥ 4 ॥
एहि मनुर्देवयुर्यज्ञकामोऽरंकृत्या तमसि क्षेष्यग्ने	
सुगान्पथः कृणुहि देव्यानान् वहं हव्यानि सुमन्स्यमानः	॥ 5 ॥
अग्नेः पूर्वे भ्रातरो अर्थमेतं रथीवाध्वान्मन्वावरीवुः	
तस्माद्धिया वरुण दूरमायं गौरो न क्षेप्रोरविजे ज्यायाः	॥ 6 ॥
कुर्मस्त आयुरजरं यदग्ने यथा युक्तो जातवेदो न रिष्याः	
अथा वहसि सुमन्स्यमानो भागं देवेभ्यो हविषः सुजात	॥ 7 ॥
प्रयाजान्मे अनुयाजांश्च केवलानूर्जस्वन्तं हविषो दत्त भागम्	
घृतं चापां पुरुषं चौषधीनामग्नेश्च दीर्घमायुरस्तु देवाः	॥ 8 ॥
तव प्रयाजा अनुयाजाश्च केवल ऊर्जस्वन्तो हविषः सन्तु भागाः	
तवाग्ने यज्ञोऽयमस्तु सर्वस्तुभ्यं नमन्तां प्रदिशश्चतस्रः	॥ 9 ॥

(6)

52

(म.10, अनु.4)

ऋषिः सौचीकः अदिः

छन्दः त्रिष्टुप्

देवता विश्वे देवाः

विश्वे देवाः शास्तनं मा यथेह होता वृतो मन्वै यन्निषद्य	
प्र मे ब्रूत भाग्धेयं यथा वो येन पथा हव्यमा वो वहानि	1
अहं होता न्यसीदं यजीयान् विश्वे देवा मरुतो मा जुनन्ति	
अहरहरश्विनाध्वर्यवं वां ब्रह्मा समिद्धवति साहुतिर्वाम्	2
अयं यो होता किरु स यमस्य कमप्यूहे यत्समञ्जन्ति देवाः	
अहरहर्जायते मासिमास्यथा देवा दधिरे हव्यवाहम्	3
मां देवा दधिरे हव्यवाहमपम्लुक्तं बहु कृच्छ्रा चरन्तम्	
अग्निर्विद्वान्युजं नः कल्पयाति पञ्चयामं त्रिवृतं सप्ततन्तुम्	4
आ वो यक्ष्यमृतत्वं सुवीरं यथा वो देवा वरिवः कराणि	
आ बाह्वोर्वज्रमिन्द्रस्य धेयामथेमा विश्वाः पृतना जयाति	5
त्रीणि शता त्री सहस्राण्यग्निं त्रिंशच्च देवा नवं चासपर्यन्	
औक्षन्धृतैरस्तृणन्बृहिरस्मा आदिद्धोतारं न्यसादयन्त	6

(11)

53

(म.10, अनु.4)

ऋषिः देवाः 1-3,6-11, सौचीकः अग्निः 4-5

छन्दः त्रिष्टुप् 1-5,8, जगती 6-7,9-11

देवता अग्निः 1-3,6-11, देवाः 4-5

यमैच्छाम् मनसा सोऽयमागाद्यज्ञस्य विद्वान् परुषश्चिकित्वान्	
स नो यक्षद्वेवताता यजीयान्नि हि षत्सदन्तरः पूर्वा अस्मत्	1
अराधि होता निषदा यजीयान्भि प्रयांसि सुधितानि हि ख्यत्	
यजामहे यज्ञियान् हन्त देवा ईळामहा ईड्याँ आज्येन	2
साध्वीमकदेववीति नो अद्य यज्ञस्य जिह्वामविदाम् गुह्याम्	
स आयुरागात्सुरभिर्वसानो भद्रामकदेवहीति नो अद्य	3
तदद्य वाचः प्रथमं मसीय येनासुराँ अभि देवा असांम	
ऊर्जाद उत यज्ञियासुः पञ्च जना मम होत्रं जुषध्वम्	4
पञ्च जना मम होत्रं जुषन्तां गोजाता उत ये यज्ञियासः	
पृथिवी नः पार्थिवात्पात्वंहसोऽन्तरिक्षं दिव्यात्पात्वस्मान्	5
तन्तुं तन्वन्नजसो भानुमन्विहि ज्योतिष्मतः पथो रक्ष धिया कृतान्	
अनुल्बणं वयत् जोगुवामपो मनुर्भव जनया दैव्यं जनम्	6
अक्षानहो नह्यतनोत सोम्या इष्कृणुध्वं रशना ओत पिशत	
अष्टावन्धुरं वहताभितो रथं येन देवासो अनयन्नभि प्रियम्	7
अशमन्वती रीयते सं रभध्वमुत्तिष्ठत् प्र तरता सखायः	

अत्रा जहाम् ये असन्नशैवाः शिवान्वयमुत्तरेमाभि वाजान्	॥ 8 ॥
त्वष्टा माया वेदुपसाम्पस्तमो बिभ्रत्पात्रा देवपानानि शतमा	
शिशीते नूनं परशुं स्वायसं येन वृश्वादेतशो ब्रह्मणस्पतिः	॥ 9 ॥
सुतो नूनं कवयुः सं शिशीत् वाशीभिर्याभिरमृताय तक्षथ	
विद्वांसः पदा गुह्यानि कर्तन् येन देवासो अमृतत्वमानशुः	॥ 10 ॥
गर्भे योषामदधुर्वत्समासन्यपीच्येन मनसोत जिह्वया	
स विश्वाहा सुमना योग्या अभि सिषासनिर्वनते कार इज्जितिम्	॥ 11 ॥

(6)

54

(म.10, अनु.4)

ऋषिः बृहदुकथः वामदेव्यः	छन्दः त्रिष्टुप्	देवता इन्द्रः
-------------------------	------------------	---------------

तां सु तै कीर्तिं मघवन्महित्वा यत्त्वा भीते रोदसी अह्वयेताम्	
प्रावो देवां आतिरो दासमोजः प्रजायै त्वस्यै यदशिक्ष इन्द्र	॥ 1 ॥
यदचरस्तन्वा वावृधानो बलानीन्द्र प्रब्रुवाणो जनैषु	
मायेत्सा ते यानि युद्धान्याहुर्नाद्य शत्रुं ननु पुरा विवित्से	॥ 2 ॥
क उ नु तै महिमर्नः समस्यास्मत्पूर्व ऋषयोऽन्तमापुः	
यन्मातरं च पितरं च साकमजनयथास्तन्वशः स्वायाः	॥ 3 ॥
चत्वारिं ते असुर्याणि नामादाभ्यानि महिषस्य सन्ति	
त्वमङ्ग तानि विश्वानि वित्से येभिः कर्माणि मघवञ्चकथं	॥ 4 ॥
त्वं विश्वा दधिषे केवलानि यान्याविर्या च गुहा वसूनि	
काममिन्मै मघवन्मा वि तारीस्त्वमाज्ञाता त्वमिन्द्रासि दाता	॥ 5 ॥
यो अदधाज्ज्योतिषि ज्योतिरन्तर्यो असृजन्मधुना सं मधूनि	
अध प्रियं शूषमिन्द्राय मन्म ब्रह्मकृतो बृहदुकथादवाचि	॥ 6 ॥

(8)

55

(म.10, अनु.4)

ऋषिः बृहदुकथः वामदेव्यः	छन्दः त्रिष्टुप्	देवता इन्द्रः
-------------------------	------------------	---------------

दूरे तन्नाम गुह्यं पराचैर्यत्त्वा भीते अह्वयेतां वयोधे	
उदस्तभ्राः पृथिवीं द्यामभीके भ्रातुः पुत्रान्मघवन्तित्विषाणः	॥ 1 ॥
महत्तन्नाम गुह्यं पुरुस्पृगयेन भूतं जनयो येन भव्यम्	
प्रलं जातं ज्योतिर्यदस्य प्रियं प्रियाः समविशन्त पञ्च	॥ 2 ॥
आ रोदसी अपृणादोत मध्यं पञ्च देवां ऋतुशः सप्तसप्त	
चतुस्त्रिंशता पुरुधा वि चष्टे सरूपेण ज्योतिषा विव्रतेन	॥ 3 ॥
यदुषु औच्छः प्रथमा विभानामजनयो येन पुष्टस्य पुष्टम्	
यत्ते जामित्वमवरं परस्या महन्महत्या असुरत्वमेकम्	॥ 4 ॥

विधुं दद्वाणं समने बहूनां युवानं सन्तं पलितो जगार	
देवस्य पश्य काव्यं महित्वाद्या ममारु स ह्यः समान	॥ 5 ॥
शाकमना शाको अरुणः सुपर्णः आ यो महः शूरः सुनादनीळः	
यच्चिकेत सत्यमित्तन्न मोघं वसुं स्पार्हमुत जेतोत दाता	॥ 6 ॥
ऐभिर्ददे वृष्या पौस्यानि येभिरौक्षद्वृत्रहत्याय वृज्री	
ये कर्मणः क्रियमाणस्य महं ऋतेकर्ममुदजायन्त देवाः	॥ 7 ॥
युजा कर्माणि जनयन्विश्वौजा अशस्तिहा विश्वमनास्तुराषाट्	
पीत्वी सोमस्य दिव आ वृधानः शूरो निर्युधाधमद्वस्यून्	॥ 8 ॥

(7)

56

(म.10, अनु.4)

ऋषिः बृहदुक्थः वामदेव्यः	छन्दः त्रिष्टुप् 1-3,7, जगती 4-6	देवता विश्वे देवाः
--------------------------	----------------------------------	--------------------

इदं तु एकं पुर ऊं तु एकं तृतीयैन् ज्योतिषा सं विशस्व	
संवेशने तन्वश्श्चारुरेधि प्रियो देवानां परमे जनित्रे	॥ 1 ॥
तनूष्टे वाजिन्तन्वंश् नयन्ती वाममुस्मभ्यं धातु शर्म तुभ्यम्	
अहुतो महो धरुणाय देवान्द्विवीव ज्योतिः स्वमा मिमीयाः	॥ 2 ॥
वाज्यसि वाजिनेना सुवेनीः सुवितः स्तोमं सुवितो दिवं गाः	
सुवितो धर्मं प्रथमानु सत्या सुवितो देवान्सुवितोऽनु पत्मं	॥ 3 ॥
महिम्न एषां पितरश्चनेशिरं देवा देवेष्वदधुरपि क्रतुम्	
समविव्यचुरुत यान्यत्विषुरैषां तनूषु नि विविशुः पुनः	॥ 4 ॥
सहोभिर्विश्वं परि चक्रमू रजः पूर्वा धामान्यमिता मिमानाः	
तनूषु विश्वा भुवना नि यैमिरे प्रासारयन्त पुरुध प्रजा अनु	॥ 5 ॥
द्विधा सूनवोऽसुरं स्वविदमास्थापयन्त तृतीयैन् कर्मणा	
स्वां प्रजां पितरः पित्र्यं सह आवरेष्वदधुस्तन्तुमाततम्	॥ 6 ॥
नावा न क्षोदः प्रदिशः पृथिव्याः स्वस्तिभिरति दुर्गाणि विश्वा	
स्वां प्रजां बृहदुक्थो महित्वावरेष्वदधादा परेषु	॥ 7 ॥

(6)

57

(म.10, अनु.4)

ऋषिः बन्धुः श्रुतबन्धुः विप्रबन्धुः गौपायनाः	छन्दः गायत्री	देवता विश्वे देवाः (मनः वा)
--	---------------	-----------------------------

मा प्र गाम पथो वयं मा यज्ञादिन्द्र सोमिनः	मान्तः स्थुर्नो अरातयः	॥ 1 ॥
यो यज्ञस्य प्रसार्धनस्तन्तुर्देवेष्वततः	तमाहुतं नशीमहि	॥ 2 ॥
मनो न्वा हुवामहे नाराशंसेन सोमेन	पितृणां च मन्मभिः	॥ 3 ॥
आ त एतु मनः पुनः क्रत्वे दक्षाय जीवसे	ज्योक् च सूर्यं दृशे	॥ 4 ॥
पुनर्नः पितरो मनो ददातु दैव्यो जनः	जीवं व्रातं सचेमहि	॥ 5 ॥
वयं सौम व्रते तव मनस्तनूषु बिभ्रतः	प्रजावन्तः सचेमहि	॥ 6 ॥

ऋषिः बन्धुः श्रुतबन्धुः विप्रबन्धुः गोपायनाः छन्दः अनुष्टुप्

देवता मनः आवर्तमानं

यत्ते यमं वैवस्वतं मनो जगाम दूरकम्	तत् आ वर्तयामसीह क्षयाय जीवसे	॥ 1 ॥
यत्ते दिवं यत्पृथिवीं मनो जगाम दूरकम्	तत् आ वर्तयामसीह क्षयाय जीवसे	॥ 2 ॥
यत्ते भूमिं चतुर्भृष्टिं मनो जगाम दूरकम्	तत् आ वर्तयामसीह क्षयाय जीवसे	॥ 3 ॥
यत्ते चतस्रः प्रदिशो मनो जगाम दूरकम्	तत् आ वर्तयामसीह क्षयाय जीवसे	॥ 4 ॥
यत्ते समुद्रमर्णवं मनो जगाम दूरकम्	तत् आ वर्तयामसीह क्षयाय जीवसे	॥ 5 ॥
यत्ते मरीचीः प्रवतो मनो जगाम दूरकम्	तत् आ वर्तयामसीह क्षयाय जीवसे	॥ 6 ॥
यत्ते अपो यदोषधीर्मनो जगाम दूरकम्	तत् आ वर्तयामसीह क्षयाय जीवसे	॥ 7 ॥
यत्ते सूर्यं यदुषसं मनो जगाम दूरकम्	तत् आ वर्तयामसीह क्षयाय जीवसे	॥ 8 ॥
यत्ते पर्वतान्बृहतो मनो जगाम दूरकम्	तत् आ वर्तयामसीह क्षयाय जीवसे	॥ 9 ॥
यत्ते विश्वमिदं जगन्मनो जगाम दूरकम्	तत् आ वर्तयामसीह क्षयाय जीवसे	॥ 10 ॥
यत्ते पराः परावतो मनो जगाम दूरकम्	तत् आ वर्तयामसीह क्षयाय जीवसे	॥ 11 ॥
यत्ते भूतं च भव्यं च मनो जगाम दूरकम्	तत् आ वर्तयामसीह क्षयाय जीवसे	॥ 12 ॥

ऋषिः बन्धुः श्रुतबन्धुः विप्रबन्धुः गोपायनाः छन्दः त्रिष्टुप् 1-7, पङ्क्तिः 8, महापङ्क्तिः 9, पङ्क्त्युत्तरा 10
देवता निर्ऋतिः 1-3, निर्ऋतिः सोमः च 4, असुनीतिः 5-6, पृथिवीद्व्यन्तरिक्षसोमपूषपथ्यास्वस्तयः 7,
द्यावापृथिवी 8-9, इन्द्र-द्यावापृथिव्यः 10

प्र तार्यायुः प्रतरं नवीयुः स्थातारेव क्रतुमता रथस्य	
अध च्यवान् उत्तवीत्यथं परातरं सु निर्ऋतिर्जिहीताम्	॥ 1 ॥
सामन्नु राये निधिमन्वन्नं करामहे सु पुरुध श्रवांसि	
ता नो विश्वानि जरिता ममत्तु परातरं सु निर्ऋतिर्जिहीताम्	॥ 2 ॥
अभी ष्वर्यः पौंस्यैर्भवेम द्यौर्न भूमिं गिरयो नाज्रान्	
ता नो विश्वानि जरिता चिकेत परातरं सु निर्ऋतिर्जिहीताम्	॥ 3 ॥
मो षु णः सोम मृत्यवे परा दाः पश्येम नु सूर्यमुच्चरन्तम्	
द्युर्भिर्हितो जरिमा सू नो अस्तु परातरं सु निर्ऋतिर्जिहीताम्	॥ 4 ॥
असुनीते मनो अस्मासु धारय जीवातवे सु प्र तिरा न आयुः	
रारन्धि नः सूर्यस्य संदृशि घृतेन त्वं तन्वं वर्धयस्व	॥ 5 ॥
असुनीते पुनरस्मासु चक्षुः पुनः प्राणमिह नो धेहि भोगम्	
ज्योक् पश्येम सूर्यमुच्चरन्तमनुमते मृळया नः स्वस्ति	॥ 6 ॥
पुनर्नो असुं पृथिवी ददातु पुनर्द्यौर्देवी पुनरन्तरिक्षम्	
पुनर्नः सोमस्तन्वं ददातु पुनः पूषा पृथ्यां देवा स्वस्तिः	॥ 7 ॥
शं रोदसी सुबन्धवे यद्ही ऋतस्य मातरा	

भरतामपु यद्रपो द्यौः पृथिवि क्षमा रपो मो षु ते किं चनाममत् ॥ 8 ॥
 अव द्वके अव त्रिका दिवश्चरन्ति भेषजा
 क्षमा चरिष्वैककं भरतामपु यद्रपो द्यौः पृथिवि क्षमा रपो मो षु ते किं चनाममत् ॥ 9 ॥
 समिन्द्रेरयु गामनद्वाहं य आवहदुशीनराण्या अनः
 भरतामपु यद्रपो द्यौः पृथिवि क्षमा रपो मो षु ते किं चनाममत् ॥ 10 ॥

(12) **60** (म.10, अनु.4)

ऋषिः बन्धुः श्रुतबन्धुः विप्रबन्धुः गौपायनाः 1-5,7-12, अगस्त्यस्वसा एषां माता ऋषिका 6
 छन्दः गायत्री 1-5, अनुष्टुप् 6-7,10-12, पङ्क्तिः 8-9
 देवता असमातिः 1-4,6, इन्द्रः 5, जीवः 7-11, हस्तः 12

आ जनं त्वेषसंहशं माहीनानामुपस्तुतम् । अगन्म् बिभ्रतो नमः ॥ 1 ॥
 असमातिं नितोशनं त्वेषं निययिन् रथम् । भजेरथस्य सत्पतिम् ॥ 2 ॥
 यो जनान् महिषां इवातितस्थौ पवीरवान् । उतापवीरवान् युधा ॥ 3 ॥
 यस्यैक्ष्वाकुरुपं व्रते रेवान्मराय्येधते । दिवीव पञ्च कृष्टयः ॥ 4 ॥
 इन्द्रं क्षत्रासमातिषु रथप्रोष्ठेषु धारय । दिवीव सूर्यं दृशे ॥ 5 ॥
 अगस्त्यस्य नद्ध्यः सप्ती युनक्षि रोहिता । पुनीत्र्यक्रमीरभि विश्वान्नाजन्नराधसः ॥ 6 ॥
 अयं मातायं पितायं जीवातुरागमत् । इदं तव प्रसर्पणं सुबन्धुवेहि निरिहि ॥ 7 ॥
 यथा युगं वरत्रया नह्यन्ति धरुणाय कम् । ॥ 8 ॥
 एवा दाधार ते मनो जीवातवे न मृत्यवेऽथो अरिष्टतातये ॥ 9 ॥
 यथेयं पृथिवी मही दाधारेमान्वनस्पतीन् । ॥ 10 ॥
 एवा दाधार ते मनो जीवातवे न मृत्यवेऽथो अरिष्टतातये ॥ 11 ॥
 यमादहं वैवस्वतात्सुबन्धोर्मन आभरम् । जीवातवे न मृत्यवेऽथो अरिष्टतातये ॥ 12 ॥
 न्यग्वातोऽव वाति न्यक्तपति सूर्यः । नीचीनमृष्ट्या दुहे न्यग्भवतु ते रपः ॥ 13 ॥
 अयं मे हस्तो भगवानयं मे भगवत्तरः । अयं मे विश्वभेषजोऽयं शिवाभिर्मर्शनः ॥ 14 ॥

(27) **61** (म.10, अनु.5)

ऋषिः नाभानेदिष्टः मानवः छन्दः त्रिष्टुप् देवता विश्वे देवाः

इदमित्था रौद्रं गूर्तवचा ब्रह्म क्रत्वा शच्यामन्तराजौ ।
 क्राणा यदस्य पितरां मंहनेष्ठाः पर्षत्पक्थे अहन्ना सप्त होतृन् ॥ 1 ॥
 स इद्वानाय दभ्याय वन्वञ्चयवान्ः सूदैरमिमीत् वेदिम् ।
 तूर्वयाणो गूर्तवचस्तमः क्षोदो न रेत इतऊति सिञ्चत् ॥ 2 ॥
 मनो न येषु हर्वनेषु तिग्मं विपुः शच्या वनुथो द्रवन्ता ।
 आ यः शर्याभिस्तुविनृम्णो अस्याश्रीणीतादिशं गभस्तौ ॥ 3 ॥
 कृष्णा यद्गोष्वरुणीषु सीदद्विवो नपाताश्विना हुवे वाम् ।

वीतं मे यज्ञमा गतं मे अन्नं ववन्वांसा नेषमस्मृतध्रु	॥ 4 ॥
प्रथिष्ट यस्य वीरकर्ममिष्णदनुष्ठितं नु नर्यो अपौहत्	
पुनस्तदा वृहति यत्कृनाया दुहितुरा अनुभृतमनुर्वा	॥ 5 ॥
मृध्या यत्कृत्वमभवद्भीके कामं कृण्वाने पितरि युवत्याम्	
मृनानग्रेतो जहतुर्वियन्ता सानौ निषिक्तं सुकृतस्य योनौ	॥ 6 ॥
पिता यत्स्वां दुहितरमधिष्कन् क्षमया रेतः संजग्मानो नि षिञ्चत्	
स्वाध्वोऽजनयन् ब्रह्म देवा वास्तोष्पतिं व्रतपां निरतक्षन्	॥ 7 ॥
स ई वृषा न फेनमस्यदाजौ स्मदा परैदप दुभ्रचेताः	
सरत्पदा न दक्षिणा परावृड् न ता नु मे पृशन्यो जगृभ्रे	॥ 8 ॥
मक्षू न वह्निः प्रजाया उपब्दिर्ग्रिं न नृग्र उप सीददूधः	
सनितेध्मं सनितोत वाजं स धर्ता जज्ञे सहसा यवीयुत्	॥ 9 ॥
मक्षू कृनायाः सुख्यं नवग्वा ऋतं वदन्त ऋतयुक्तिमगमन्	
द्विबर्हसो य उप गोपमागुरदक्षिणासो अच्युता दुदुक्षन्	॥ 10 ॥
मक्षू कृनायाः सुख्यं नवीयो राधो न रेतं ऋतमित्तरण्यन्	
शुचि यत्ते रेकण आयजन्त सबर्दुघायाः पर्य उस्त्रियायाः	॥ 11 ॥
पृश्वा यत्पृश्वा वियुता बुधन्तेति ब्रवीति वृक्तरी रराणः	
वसोर्वसुत्वा कारवोऽनेहा विश्वं विवेष्टि द्रविणमुप क्षु	॥ 12 ॥
तदिन्वस्य परिषद्धानो अगमन् पुरू सदन्तो नार्षदं बिभित्सन्	
वि शुष्णास्य संग्रथितमनुर्वा विदत्पुरुप्रजातस्य गुहा यत्	॥ 13 ॥
भर्गो ह नामोत यस्य देवाः स्वर्णं ये त्रिषधस्थे निषेदुः	
अग्निर्ह नामोत जातवेदाः श्रुधी नो होतऋतस्य होताध्रुक्	॥ 14 ॥
उत त्या मे रौद्रावर्चिमन्ता नासत्याविन्द्र गूर्तये यजध्वै	
मनुष्वद्वृक्तबर्हिषे रराणा मन्दू हितप्रयसा विक्षु यज्यू	॥ 15 ॥
अयं स्तुतो राजा वन्दि वेधा अपश्च विप्रस्तरति स्वसेतुः	
स कक्षीवन्तं रेजयत्सो अग्निं नेमिं न चक्रमर्वतो रघुदु	॥ 16 ॥
स द्विबन्धुर्वैतरणो यष्टा सबर्धु धेनुमुस्वं दुहध्वै	
सं यन्मित्रावरुणा वृञ्ज उक्थैज्येष्ठेभिरर्यमणं वरूथैः	॥ 17 ॥
तद्वन्धुः सूरिदिवि ते धियंधा नाभानेदिष्ठो रपति प्र वेनन्	
सा नो नाभिः परमास्य वा घाहं तत्पृश्वा कतिथश्चिदास	॥ 18 ॥
इयं मे नाभिर्हि मे सधस्थमिमे मे देवा अयमस्मि सर्वैः	
द्विजा अहं प्रथमजा ऋतस्येदं धेनुरदुहजायमाना	॥ 19 ॥

अधासु मन्द्रो अरुतिर्विभावाव स्यति द्विवर्तनिर्वनेषाट् |
 ऊर्ध्वा यच्छ्रेणिर्न शिशुर्दन्मक्षू स्थिरं शैवृधं सूत माता || 20 ||
 अधा गाव् उपमातिं कनाया अनु श्वान्तस्य कस्य चित्परेयुः |
 श्रुधि त्वं सुद्रविणो नस्त्वं याळाश्वघ्नस्य वावृधे सूनृताभिः || 21 ||
 अध त्वमिन्द्र विद्ध्यस्मान्महो राये नृपते वज्रबाहुः |
 रक्षा च नो मघोनः पाहि सूरीननेहसस्ते हरिवो अभिष्टौ || 22 ||
 अध यद्राजाना गविष्टौ सरत्सरण्युः कारवे जरण्युः |
 विप्रः प्रेष्ठः स ह्येषां बभूव परा च वक्षदुत पर्षदेनान् || 23 ||
 अधा न्वस्य जेन्यस्य पुष्टौ वृथा रेभन्त ईमहे तद् नु |
 सरण्युरस्य सूनुरश्वो विप्रश्चासि श्रवसश्च सातौ || 24 ||
 युवोर्यदि सख्यायास्मे शर्धाय स्तोमं जुजुषे नमस्वान् |
 विश्वत्र यस्मिन्ना गिरः समीचीः पूर्वीव गातुर्दाशत्सूनृतायै || 25 ||
 स गृणानो अद्भिर्देववानिति सुबन्धुर्नमसा सूक्तैः |
 वर्धदुक्थैर्वचोभिरा हि नूनं व्यध्वैति पर्यस उस्त्रियायाः || 26 ||
 त ऊ षु णो महो यजत्रा भूत देवास ऊतये सजोषाः |
 ये वाजाँ अनयता वियन्तो ये स्था निचेतारो अमूराः || 27 ||

| इति अष्टमाष्टके प्रथमोऽध्यायः समाप्तः |